

پاکستانی جمہوریت کاالمیہ!

شخصی اقتدار، فوجی مداخلت و حکمرانی اور عوامی نمایندوں کا نفاق و بے وفائی

پروفیسر خورشید احمد

۱۵ اکتوبر ۲۰۰۳ء کو قومی اسمبلی میں سرکاری جماعت کے ارکان اسمبلی نے حزب اختلاف کی پرواز اور شدید مذاہمت اور ہمہ جہتی مخالفت کے باوجود جس سرعت، دھاندنی اور منہ زوری سے صدر کے لیے دو عہدوں کے بل کو منظور کیا وہ پاکستان کی سیاسی تاریخ کا سیاہ ترین دن ہے۔ حکمران جماعتوں کے اتحاد نے یہ بل منظور کر کے دستور اور جمہوریت کے سینے میں چھپا گھونپا ہے، خود اپنے اوپر اور پارلیمنٹ پر بے اعتمادی کا ووٹ دیا ہے، اور سب سے بڑھ کر جزل پرویز مشرف کے پانچ سالہ دور حکمرانی کی ناکامی پر مہر تصدیق ثبت کر دی ہے۔ ان سب پرمترزاد اپنے زعم میں جزل پرویز مشرف کو پارلیمنٹ کے ایک دستور سے متصادم فاسد قانون (bad law) کا سہارا لے کر دستور کی خلاف ورزی، ستر ہوئی ترمیم کے قانونی تقاضوں اور خود اپنے ۲۵ دسمبر ۲۰۰۳ء کے قومی عہدو پیمان (national commitment) سے نکلنے اور بد عہدی کرنے کا ایک موقع فراہم کیا ہے۔ یہ عوام کے نمایندوں کے لیے سیاسی خودکشی سے کم نہیں۔

اس اقدام اور اس کے پس مظرا اور پیش منظر پر جتنا بھی غور کیا جائے اسے ملک و ملت کے لیے اندوہناک ہی کہا جا سکتا ہے۔ جزل پرویز مشرف دہائی دے رہے ہیں کہ پارلیمنٹ میں فوج کو کیوں نشانہ تلقید بنایا جا رہا ہے لیکن اس کی سب سے زیادہ ذمہ داری خود ان پر اور ان کے

پارلیمانی حواریوں پر آتی ہے کہ ان کے ان اقدامات کی وجہ سے ملک کی وہ فوج جسے کبھی صدقی مدد عوام کی تائید حاصل تھی اب اتنی متنازع بنا دی گئی ہے کہ ہر سطح پر ہدف تنقید بنی رہی ہے اور اس کی دفاعی صلاحیتیں بھی بری طرح متاثر ہو رہی ہیں۔ فوج کو سیاست میں ملوث کرنے اور اسے مستقل سیاسی کردار کا حامل قرار دینے کا اس کے سوا کوئی اور نتیجہ ہو ہی نہیں سکتا کہ اس کے اس کردار کا ہر سطح پر پارلیمنٹ میں اور پارلیمنٹ کے باہر احتساب ہو۔ جزل پرویز مشرف نے محض اپنے اقتدار کی خاطر وردی کو ہدف بنوایا ہے۔ ان کی اس ہوس کی قیمت فوج کا پورا ادارہ اور قوم کی نگاہوں میں اس کے مقام کو ادا کرنا پڑ رہا ہے۔ جزل صاحب کے ایک سینئر رفیق لیفٹینٹ جزل اسد درانی نے ان کو بڑا صائب مشورہ دیا ہے کہ اب بھی وہ اپنے عہد کو جواب ہمارے دستور کا حصہ ہے پورا کریں اور فوج کو اس بدنامی سے بچالیں جو بصورت دیگر ناگزیر ہوگی۔ ان کا مشورہ ایک عقل مند دوست کا مشورہ ہے جس پر جزل صاحب کو سنجیدگی سے غور اور نیک نیتی سے عمل کرنا چاہیے:

لیکن ایسا کیا ہو گیا ہے کہ جس سے صرف ایک باور دی صدر ہی نسبت سکتا ہے یہ کوئی نہیں بتاتا..... میں نہیں سمجھتا کہ صدر کو پیچیدہ صورت حال کو مزید پیچیدہ کرنے کی کوئی خواہش ہے۔ یہ امکان کہ کچھ لوگ سڑکوں پر آ جائیں گے جن کے پُر تشدد ہونے کا خاصا امکان ہے، ایک پریشان کن خیال ہے۔ اس ظلمی کا الزام لامحالہ جزل کی وردی سے دیر پا محبت پر لگے گا جو بہت پریشان کن ہوگا۔ کیا ہو گا اگر وردی نے بھی کوئی مدد بھم نہ پہنچائی؟ نہیں، میں نہیں سمجھتا کہ وردی اور تمغوں سے آ راستہ صدر ایک اچھا تصور ہے۔ (ڈیلی ٹائمز، ۱۵ اکتوبر ۲۰۰۷ء)

حالات کی ستم ظریغی ہے کہ عوام کے وہ نمایاں ہے جو پارلیمانی جمہوریت کو مستحکم کرنے اور دستور کے مطابق ملک کا نظام زندگی چلانے کے لیے منتخب ہوئے تھے۔۔۔ اور مسلم لیگ (ق) کا انتخابی مشور پارلیمانی جمہوریت اور پارلیمان کو مضبوط و مستحکم اور موثر کرنے کے دعووں پر مشتمل تھا۔۔۔ ان کی ایک تعداد دستور کے خلاف ایسا قانون منظور کرتی ہے کہ ایک شخص بیک وقت فوج کا باور دی سربراہ اور سرسوں آف پاکستان کا تنخواہ دار ملازم بھی ہو سکتا ہے اور ملک کا صدر بھی جو خالص سیاسی عہدہ ہے، جب کہ خود فوج کے ریٹائرڈ سوچنے سمجھنے والے افراد صدر کو متنبہ کر رہے ہیں

کہ وہ یہ خطرناک کھیل نہ کھیلیں، اور دستور کے تحت انھیں جو غیر معمولی موقع دیے گئے ہیں ان پر قناعت کر کے اپنی ذمہ داریاں ادا کریں۔

صدر کے دو عہدوں پر قابض رہنے کے سلسلے میں خود صدر اور ان کے ”نورتن“ گذشتہ چند مہینوں سے ڈرامے کے مختلف ایک وقتاً فوتفاً استھن کرتے رہے ہیں، اور اب دو عہدوں کے قانون کی شکل میں ابہام (suspense) کو ختم کر کے آخری ایک کی طرف پیش رفت کا سامان پاندھا جا رہا ہے۔ لیکن بھی وہ فیصلہ کرن وقت ہے جب ایک بار پھر اس منسلک کے سارے پہلوؤں پر غور کر لیا جائے تاکہ اب بھی ملک کو مزید بگاڑا اور تباہی سے بچانے کے لیے کوئی مؤثر اقدام ہو سکے ورنہ ہمیں صاف نظر آ رہا ہے کہ ایک شخص کی ہٹ دھرمی اور مخصوص سیاسی گروہوں کی مفاد پرستی کے نتیجے میں ملک جس بحران اور خلفشار کی طرف جا رہا ہے وہ کسی کے لیے بھی خیر کا پیغام نہیں۔ سب سے بڑھ کر یہ عمل خود جزل پرویز مشرف اور اس سے بھی زیادہ فوج کے لیے بھی حیثیت ایک دفاعی ادارے کے بڑے ہی مہملک مضرمات کا حامل ہے۔ ابھی وقت ہے کہ عقل کے ناخن لیے جائیں اور ملک اور فوج کو اس بحران سے بچالیا جائے۔

باطل اور فاسد قانون

”دو عہدوں کا قانون“، اگرچہ اسے پارلیمنٹ اکثریت سے منظور کر لے تب بھی یہ صرف ایک آمرانہ استبدادی اور من مانی پر مبنی (arbitrary) قانون ہی نہ ہو گا بلکہ دستور کی اصطلاح میں، ایک اصلاً باطل اور فاسد قانون (void ab initio) ہو گا جس کی کوئی دستوری اور قانونی حیثیت نہیں ہو سکتی۔

سب سے پہلے ایک اصولی بات سمجھ لی جائے۔ بلاشبہ ملک کی پارلیمنٹ اصل قانون ساز ادارہ ہے لیکن پارلیمنٹ بھی کوئی باطل اور فاسد قانون بنانے کی مجاز نہیں۔ اسلامی اصول فقہ کی رو سے پونکہ قرآن و سنت قانون کا اصل منع ہیں اس لیے کوئی قانون ساز ادارہ قرآن و سنت کے خلاف کوئی قانون نہیں بن سکتا۔ اگر خدا نخواستہ کسی پارلیمنٹ کی صدفی صد اکثریت بھی شراب اور زنا کو قانون کے ذریعے جائز کرنے کا اعلان کر دے تو وہ قانون فاسد اور باطل ہی ہو گا۔ اسی طرح

جن ممالک میں تحریری دستور ہے ان میں مقتنه پابند ہوتی ہے کہ دستور کے خلاف یا اس سے متصادم کوئی قانون سازی نہیں کر سکتی اور اگر وہ کوئی ایسا قانون بنادیتی تو وہ سند جواز سے محروم رہتا ہے۔

جدید اصول قانون (jurisprudence) میں ایک بڑا بنیادی اضافہ (contribution) دوسری جنگ عظیم کے بعد نازی جرمنی کے ذمہ دار افراد کے مقدمے میں، جسے نیورمبرگ ٹرائیل کہا جاتا ہے، ہوا۔ اس کے فیصلوں کو عالم گیر قبولیت حاصل ہے اس میں یہ اصول طے کیا گیا کہ کچھ اقدار اور اصول فطری انصاف اور عالم گیر صداقتوں کا درجہ رکھتے ہیں اور اگر ان کی خلاف ورزی کی جاتی ہے اور انسانیت کے خلاف جرائم کا ارتکاب کیا جاتا ہے، تو محض یہ بات اس کے لیے جواز فراہم نہیں کر سکتی کہ حکم مجاز ادارے نے دیا تھا یہ کہ ایسا اقدام کسی ایک آف پارلیمنٹ، یعنی قانون کے تحت کیا گیا تھا۔ یہی وہ بنیاد تھی جس پر جرمن پارلیمنٹ کے بناءے ہوئے اُن قوانین کو باطل قرار دیا گیا جو انسانی اقدار کے خلاف تھے اور نازی جرمنی کے چیف جسٹس آرنست یانگ کو بطور ملزم اس عدالت میں پیش کیا گیا اور اسے عمر قید کی سزا دی گئی۔ اس کا یہ دفاع کچھ بھی کام نہ آیا کہ اس نے ان قوانین کو نافذ کرنے کے احکام دیے تھے جن کو پارلیمنٹ نے منظور کیا تھا۔ نیورمبرگ کی عالمی عدالت کا فیصلہ تھا کہ ایسے اقدام جو بظاہر ملکی قانون کا درجہ رکھتے ہوں اور ایک آف پارلیمنٹ کے ذریعہ ہی کیوں نہ بنائے گئے ہوں لیکن اگر ایسے ایک آف پارلیمنٹ بنیادی طور پر اخلاقی اور انسانی جمہوری قدروں سے بالاتر یا متصادم ہوں تو انھیں جائز قانون اور جائز اقدام تصور نہیں کیا جاسکتا۔ ایسے قوانین اپنی بیدالیش کے وقت سے ہی باطل اور فاسد ہیں اور ان کو عدالت نافذ کرنے کا اختیار نہیں رکھتی۔

جدید اصول قانون کے اس کلیے کی روشنی میں آئیے اس امر کا جائزہ لیں کہ اگر ”دوعہ دوں کا قانون“، اسے ملی میں منظور ہونے کے بعد سینیٹ سے گزر کر صدر کی منظوری (assent) حاصل کر بھی لیتا ہے تب بھی اس کی حیثیت کیا ہوگی۔ وہ ایک باطل اور فاسد قانون (void piece of legislation) ہوگا جس کی کوئی قانونی اور اخلاقی حیثیت نہیں ہوگی۔ اس کی وجہ مختصر ایہ ہیں:

- ۱۔ دستور ملک کا بالاتر قانون ہے اور کوئی قانون دستور سے متصادم نہیں ہو سکتا۔ ہر قانون سازی کو دستور کی کسوٹی پر پرکھا جاتا ہے اور جو قانون اس کے برعکس ہو وہ کا لعدم قرار دیا

جاتا ہے اور کسی حیثیت سے بھی موئینہمیں ہو سکتا۔ اب دیکھیے دستور کیا کہتا ہے:

(i) دفعہ ۲۳ کی رو سے کوئی شخص جو قومی اسمبلی کا رکن منتخب ہونے کا اہل نہ ہو وہ صدر نہیں ہو سکتا۔ اور قومی اسمبلی کے رکن کی الیت اور ناالیت کا تعین دفعہ ۲۲ اور دفعہ ۲۳ میں کر دیا گیا ہے جس کی رو سے:

(d) وہ پاکستان کی ملازمت میں کسی منفعت بخش عہدے پر فائز ہو مساوے ایسے عہدے کے جسے قانون کے ذریعے ایسا عہدہ قرار دیا گیا ہو جس پر فائز شخص نااہل نہیں ہوتا۔ دستور کی دفعہ ۲۲۰ میں سروں آف پاکستان کی تعریف کردی گئی ہے جس میں ”فوج کی ملازمت“ اپنی ہر شکل میں موجود ہے۔

اسی طرح دفعہ ۲۳ کی شق (ک) کی رو سے سروں آف پاکستان سے ریٹائر ہونے والا کوئی شخص بھی اہل نہیں ہو سکتا جب تک ملازمت سے فراغت پر دوسال نہ گز رجا کیں۔ شق (d) میں قانون کے ذریعے جس عہدے کو مستثنی کیے جانے کا ذکر ہے وہ دفعہ ۲۰ کو بے اثر (over-rule) نہیں کر سکتا۔

(ii) دستور کی دفعہ ۲۲۲ کے تحت مسلح افواج کے تمام ارکان کے لیے لازم کیا گیا ہے کہ وہ یہ حلف اٹھائیں کہ: ”میں اپنے آپ کو کسی بھی قسم کی سیاسی سرگرمیوں میں مشغول نہیں کروں گا“۔ اس عہد کو محض قانون کے ذریعے نہ بدلنا جاسکتا ہے اور نہ اس سے کسی کو مستثنی کیا جاسکتا ہے۔

(iii) سترھویں دستوری ترمیم کے ذریعے دفعہ ۲۳ میں جو شرط عائد کی گئی تھی وہ دستوری ترمیم کا مقصد اور ہدف تھی، یعنی یہ کہ جزر پرور یہ مشرف کو (d) (i) سے جو استثناد یا گیا ہے وہ ۳۱ دسمبر ۲۰۰۴ء کو ختم ہو جائے گا۔ اب دستوری ترمیم کے اس دستوری تقاضے سے فرار ممکن نہیں، اس لیے کہ قانون سازی کا ایک مسلمہ اصول ہے کہ ترمیم کے بارے کوئی ایسی ترمیم نہیں ہو سکتی جو اصل ترمیم کے مقصد کے منافی اور اس کو کا لعدم (undo) کرنے والی ہے۔

دو عہدوں کا قانون اگر تسلیم کر لیا جائے تو وہ سترھویں ترمیم کے مقصد کو کا لعدم کرتا ہے، اس کی مکمل طور پر نفی کر دیتا ہے۔ یہ سادہ قانون کے ذریعے دستور میں تبدیلی کے مترادف ہو گا جو باطل اور فاسد ہے۔

(iv) یہ قانون دستور کے پورے ڈھانچے (structure) کو تہہ والا کر دیتا ہے۔ جس تقسیم کا رپر دستور مبنی ہے اس میں صدر کا فیڈریشن کی علامت ہونا، پارلیمنٹ کی بالادستی، سول اور فوجی نظام کا الگ الگ ہونا، کسی ایک فرد کے ہاتھوں میں قوت کا ایسا ارتکاز نہ ہونا جو باقی اداروں کو غیر موثر کر دے، شامل ہیں۔ یہ ”قانون“ ان تمام پہلوؤں سے دستور کے نظام کا رسے متصadem ہے اور فرد واحد کو دستور یا قانون سے بالا کرنے کی کوشش ہے جو جمہوریت کی ضد اور پارلیمانی نظام حکومت کی نفی ہے۔

(v) دفعہ ۳۲ کے تحت صدر کے حلف نامے میں ایک اہم شق یہ بھی ہے کہ:
میں اپنے ذاتی مفاد کو اپنے سرکاری کام اور اپنے سرکاری فیصلوں پر اثر انداز نہیں ہونے دوں گا۔

حلف کی اس شق اور دو عہدوں کے قانون میں چونکہ تصادم ہے، اس لیے کہ یہاں مفاد کا تکرار (conflict of interest) آ رہا ہے۔ یہ قانون جzel پرویز مشرف ہی کو ایک اعتبار سے دستور کے متعدد احکامات سے استثناء رہا ہے۔ اس لیے وہ خود اس کی منظوری نہیں دے سکتے۔ اگر وہ اس قانون کو منظوری دیتے ہیں تو اپنے ذاتی مفاد کو بالاتر رکھتے ہیں اور حلف کی خلاف ورزی کی بنیاد پر اپنے کو صدارت کے عہدے کے لیے نااہل بنایتے ہیں۔

(vi) یہ تو دستوری اور قانونی بحث تھی لیکن صدارت کے لیے سب سے اہم چیز ایک شخص کی صداقت، عہد کی پاسداری، دھوکا دہی سے پاک ہونا اور امانت و دیانت ہے۔ دستور کی دفعہ ۶۲ میں بھی دو شقیں ایسی ہیں جو اس پہلو سے اہم ہیں جن میں کہا گیا ہے کہ وہ شخص صدر نہیں بن سکتا جو:

(و) سمجھدار، اور پارسائی ہو اور فاسق ہو، اور ایمان دار اور امین نہ ہو۔

(ز) کسی اخلاقی پتی میں ملوث ہونے یا جھوٹی گواہی کے جرم میں سزا یافتہ ہو۔

بدترین بد عہدی

ستر ہوئیں دستوری ترمیم کے سلسلے میں اصل جو ہری شق ہی یہ تھی کہ صدر چیف آف

اٹاف کا عہدہ ۳۱ دسمبر ۲۰۰۷ء تک چھوڑ دے گا۔ سینیٹ ایم ایم ظفر جو اس معہدے کو انجام کار تک پہنچانے میں کلیدی کردار ادا کر رہے تھے اپنی کتاب *Dialogue on the Political Chess Board* میں اس کی پوری تفصیل بیان کرتے ہیں۔ کتاب کا آغاز اس آیتِ رب ان سے کرتے ہیں:

وَلَا تَنْقُضُوا الْأَيْمَانَ بَعْدَ تَوْكِيدِهَا (النحل: ۹۱:۱۶)

اور اپنی قسمیں پختہ کرنے کے بعد توڑنے والوں

کتاب کا انتساب مشہور صحابی رسول حضرت ابو جندلؓ کے نام کرتے ہیں اور حضور اکرم صلی اللہ علیہ وسلم کے اس ارشاد کو نمایاں کرتے ہیں:

ابو جندل صبر کرو اللہ تعالیٰ تمہارے لیے آسانی کا سامان کرے گا۔ ہم نے ان لوگوں سے ایک عہدہ کر لیا ہے اور انھیں اپنا عہد و پیمان دے دیا ہے اور ہم اپنے عہد سے پھر نہیں سکتے۔

قرآن و سنت کی اس تذکیر کے ساتھ وہ بیان کرتے ہیں کہ:

میں نے صدر کو بتایا کہ ایم ایم اے نے صدر کے انتخاب کے مطابق سے دستبردار ہونے پر رضامندی ظاہر کی ہے اور اس کے بجائے انھیں دستور کے تحت منتخب صدر تسلیم کرنے پر آمادگی ظاہر کی ہے، بشرطیکہ وہ اعتماد کا ووٹ حاصل کر سکیں۔ اس صورت میں وہ آپ سے دو میں سے ایک عہدہ چھوڑنے کے لیے کوئی حقیقی تاریخ معلوم کرنے میں حق بجانب ہیں۔ (ص ۱۵۸)

اسی کے نتیجے میں صدر نے ایک عہدہ چھوڑنے کی شرط تسلیم کی جو عہدے کا اصل کائن تھی۔

اب یہ بات طے ہو گئی کہ اس صورت میں صدر حقیقی طور پر ایک قطعی تاریخ کا عنديہ دیں گے..... پھر جو تاریخ بتائی جائے گی اس کا اطلاق نا امیت کی دفعہ یعنی دستور کی دفعہ (d) کے ذریعے ہو گا۔ (ص ۱۶۱)

ویکھیے بالکل واضح ہے کہ اصل ایشو کیا تھا۔ اور دستور کی دفعہ (d) (i) ۲۳ کو سترھوں

ترمیم میں لانے کا مقصد چیف آف اسٹاف کے عہدے سے فراغت تھی۔ جب دستوری ترمیم کا مقصد ہی یہ تھا تو استثنہ کا سہارا لیے جانے کی کوئی گنجائش نہیں رہتی:

چیف آف آرمی اسٹاف کا عہدہ چھوڑنے کے بارے میں انھوں نے کہا کہ وہ اس مسلمہ اصول کو تسلیم کرتے ہیں کہ صدر اور چیف آف آرمی اسٹاف کے دونوں عہدے ایک شخص نہیں رکھ سکتا۔ لیکن وہ سمجھتے ہیں کہ ایک عارضی مدت کے لیے سول حکومت کو مضبوط و مستحکم کرنے کے لیے یہ ضروری ہے۔ مگر انھوں نے کہا کہ انھوں نے اس پر بھی چک کا اظہار کیا ہے۔ (ص ۱۸۵)

اس کے نتیجے میں طے ہوا کہ ایک عہدہ یعنی چیف آف اسٹاف کا عہدہ ۳۱ دسمبر ۲۰۰۷ء تک چھوڑ دیا جائے گا۔ دفعہ ۶۳ (د) ۳۱ دسمبر ۲۰۰۷ء سے نافذ اعلیٰ جواں تاریخ کے بعد و مناصب پر برقرار رہنے کو نااہل قرار دے گی۔

یہ معاهدے کے اسی مرکزی عہدوپیان (commitment) کا اعلان عام تھا جو صدر نے ٹیلی و ٹین پر قوم اور پوری دنیا کے سامنے پوں کیا:

I have decided to leave the Army Chief post before Dec 31st, 2004. But it will be upon me to decide about the timing within this period.

میں نے ۳۱ دسمبر ۲۰۰۷ء سے پہلے آرمی چیف کا عہدہ چھوڑنے کا فیصلہ کیا ہے۔ لیکن اس مدت کے دوران اس کے وقت کا تعین میں خود کروں گا۔
دفعہ ۶۳ (د) کے ساتھ دفعہ ۶۳ کا ذکر کرنے کا مسئلہ بھی لیاقت بلوچ صاحب نے اٹھایا لیکن ایس ایم ظفر صاحب نے اطمینان دلایا کہ دفعہ ۶۳ اس سلسلے میں کافی ہو گی (ص ۱۹۲)۔ ایس ایم ظفر صاحب نے اپنی کتاب میں (ص ۲۲۶-۲۲۷) یہ بات بھی واضح کر دی ہے کہ صدر کو اعتماد کا ووٹ دینے کے سلسلے میں ایم ایم اے نے کوئی وعدہ نہیں کیا تھا، البتہ اس کی مخالفت نہ کرنے کا وعدہ کیا تھا جسے انھوں نے پورا کر دیا۔
سترھویں ترمیم اس بارے میں امر مقاطع ہے کہ جزل پرویز مشرف کی بری فوج کی سربراہی

سے ۳۱ دسمبر ۲۰۰۷ء تک فراغت کے بعد سیاست میں فوج کی مداخلت کا دروازہ بند ہو جائے گا۔ ایس ایم ظفر صاحب نے سینیٹ میں ۲۹ دسمبر کو اپنی تقریر میں اس بات کو اس طرح ادا کیا اور اسی کو انھوں نے اپنی کتاب میں خمیہ نمبر ۹ کی شکل میں اصل معاهدے کے حاصل کے طور پر پیش کیا ہے:

اب میں اپنے حتمی نتیجے تک آؤں گا۔ جناب عالی! وقت آگیا ہے کہ ہم آگے کی طرف دیکھیں اور ہمیں لازماً آگے کی طرف پیش رفت کرنا چاہیے۔ ہم نئے ہزاریے میں ہیں، اب یہ وقت ہے کہ ہم سب عہد کریں، تمام سیاسی رہنماؤں اور کارکنوں کو عہد کرنا چاہیے، بلکہ درحقیقت مکمل سول سوسائٹی کو، بمول افواج پاکستان کے افسران اور تمام فوجیوں کو یہ عہد کرنا چاہیے کہ آئندہ سول میں فوج کی طرف سے کوئی مداخلت نہیں ہوگی۔ (ص ۲۷)

یہ تھا اصل مسئلہ اور جزل پرویز مشرف اور پوری پارلیمنٹ کا عہدو پیان۔ یہ ایک سیاسی اور عمرانی معاهدہ تھا جسے بڑی ڈھنڈتی کے ساتھ توڑا جا رہا ہے۔ لیکن یہ بھی ایک حقیقت ہے کہ جو بھی اسے توڑ رہا ہے، یا توڑنے کے لیے سامان فراہم کر رہا ہے وہ دستور کا باغی، جمہوریت کا قاتل اور قوم کا مجرم ہے اور وہ اللہ کی پکڑ سے بھی نہیں نجح سکے گا۔

اس قانون کے فاسد اور خلاف دستور ہونے کے بارعے میں تمام ہی آزاد ماہرین قانون کیک زبان ہیں کہ یہ دستور کے خلاف اور جمہوریت کی نفی ہے۔ لاہور ہائی کورٹ بار ایسوی ایشن کی قرارداد پوری قانون دان برادری کے خیالات کی ترجمان ہے:

قومی اسمبلی نے ایک ایکٹ کے ذریعے جو دستور کو پامال کرتا ہے اور جو ریاستی اداروں کو فرد واحد کے خط (whim) کے تابع کرتا ہے، ملک کی دستوری حکومت کو ذاتی حکومت میں تبدیل کر دیا ہے۔ (ڈان، ۱۱۹، ۲۰۰۷ء کتوبر ۲۰۰۷ء)

اس بارے میں دو آرامشکل ہیں کہ یہ قانون کتاب قانون کے ماتھے پر ٹکنک کا ٹیکا اور پارلیمنٹ کے لیے خودکشی کا پروانہ ہے۔ اس کے نتیجے میں حکمران پارٹی کی جو بھی سیاسی حیثیت تھی وہ خاک میں مل گئی ہے۔ حکومت حکمرانی کے لیے ہر جواز سے محروم ہو گئی ہے اور جزل صاحب اور ان کی پوری ٹیم نے اپنے اعتبار (credibility) اور سند جواز (legitimacy)، دونوں پر

وارکر کے خود ہی انھیں تاریخ رکرداری ہے۔

مسئلہ صرف قیادت کے اعتبار اٹھ جانے نہیں، پورے نظام امر اور اصحاب امر کی سند جواز کا ہے۔ اور جو قیادت اور جو نظام اعتبار اور جواز دونوں سے محروم ہو وہ کھوٹے سکوں کی مانند ہے اور اس کے دن گئے جا چکے ہیں۔ جس ملک کا سربراہ اور حکمران پارٹی ایسے واضح عہدو پیمان کے بعد ان کو پامال کرنے پر تسلی ہوئے ہوں، ان کے قول فعل کا دنیا میں کسی کو اعتبار نہیں ہو سکتا۔

ایس ایم ظفر صاحب نے سورۃ انخل کی آیت ۹۱ نقل کی ہے جو عہد کی پاسداری سے متعلق ہے۔ ہم اس کے ساتھ اگلی آیت بھی پیش کرتے ہیں جو ایک آئینہ ہے جس میں جزل پرویز مشرف اور حکمران پارٹی اپنا پورا چیزوں دیکھ سکتی ہے اور اپنے انعام کی تصویر بھی اسے اس میں صاف نظر آجائے گی:

وَأَوْفُوا بِعَهْدِ اللَّهِ إِذَا عَاهَدْتُمْ وَلَا تَنْقُضُوا الْأَيْمَانَ بَعْدَ تَوْكِيدِهَا وَقَدْ
جَعَلْتُمُ اللَّهَ عَلَيْكُمْ كَفِيلًا طِإِنَّ اللَّهَ يَعْلَمُ مَا تَفْعَلُونَ ۝ وَلَا تَكُونُوا كَالَّتِي
نَقَضَتْ غَرْلَهَا مِنْ بَعْدِ قُوَّةٍ أَنْكَاثًا طِتَّتَخْذُونَ أَيْمَانَكُمْ دَحَلًا طِبَّنَكُمْ أَنَّ
تَكُونُ أُمَّةٌ هِيَ أَرْبَى مِنْ أُمَّةً طِإِنَّمَا يَبْلُوكُمُ اللَّهُ بِهِ طِ وَأَيْتَبِتَنَّ لَكُمْ يَوْمَ
الْقِيمَةَ مَا كُنْتُمْ فِيهِ تَخْتَلِفُونَ ۝ (النحل: ۹۱-۹۲)

اللہ کے عہد کو پورا کرو جب کہ تم نے اس سے کوئی عہد باندھا ہو اور اپنی قسمیں پختہ کرنے کے بعد توڑنہ ڈالو جب کہ تم اللہ کو اپنے اوپر گواہ بنا چکے ہو۔ اللہ تمہارے سب افعال سے باخبر ہے۔ تمہاری حالت اس عورت کی سی نہ ہو جائے جس نے اپنی ہی محنت سے سوت کاتا اور پھر آپ ہی اسے ٹکڑے ٹکڑے کر ڈالا۔ تم اپنی قسموں کو آپس کے معاملات میں مکروہ فریب کا ہتھیار بناتے ہو تاکہ ایک قوم دوسرا قوم سے بڑھ کر فائدے حاصل کرے حالانکہ اللہ اس عہدو پیمان کے ذریعے سے تم کو آزمائیش میں ڈالتا ہے، اور ضرور وہ قیامت کے روز تمہارے اختلافات کی حقیقت تم پر کھول دے گا۔ (النحل: ۹۱-۹۲)

اور عہدو پیمان کی خلاف ورزی کرنے والوں کے بارے میں اللہ کا فرمان یہ ہے کہ اس کی زد خود

ایمان تک پر پڑتی ہے:

أَوْ كُلَّمَا عَاهَدُوا عَهْدًا نَّبَذَهُ فَرَيْقٌ مِّنْهُمْ طَبَّلُ أَكْثَرَهُمْ لَا يُؤْمِنُونَ ۝
یہاں تک کہ جب کبھی ان لوگوں نے پاک عہد کیا تو ان میں سے ایک فریق نے اس کو توڑ دیا۔ حقیقت یہ ہے کہ ان میں اکثر ایمان سے عاری ہیں۔ (البقرہ ۱۰۰:۲)

فَمَنْ تَوَلََّ بَعْدَ ذَلِكَ فَأُولَئِكَ هُمُ الْفُسِيقُونَ (آل عمرن ۸۲:۳)
اور جو اس کے بعد (اپنے عہد سے) پھر جائیں تو یہی فاسق لوگ ہیں۔

اس مسئلے کے قانونی اور اخلاقی پہلو بلاشبہ بہت اہم اور ملک کے مستقبل اور یہاں جمہوری سیاست کے فروغ کے سلسلے میں کلیدی اہمیت رکھتے ہیں۔ لیکن اس کے بڑے دور روس سیاسی ضمرات بھی ہیں۔

عدم استحکام

جزل صاحب اور ان کے حواری سیاسی استحکام کی خاطر و ردی کی بات کرتے ہیں اور جزل صاحب نے پانچ سال میں جو نظام قائم کیا ہے اور جسے وہ پایدار جمہوریت (sustainable democracy) قرار دیتے ہیں، اس کو بچانے اور آگے بڑھانے کا ذکر کرتے ہیں۔ لیکن غور کرنے کی بات یہ ہے کہ خود اس کے بارے میں اس قانون کا فتویٰ کیا ہے۔ ان کا دعویٰ ہے کہ پانچ سال میں انہوں نے استحکام کی طرف قدم بڑھایا ہے، جب کہ اگر ایسے کسی قانون کی ضرورت ہے تو وہ صرف اسی صورت میں ہو سکتی ہے جب ان کا بنایا ہوا گھر و ندا استحکام سے محروم ہو۔ دراصل جزل صاحب غیر یقینی اور مجرم ضمیری کا شکار ہیں اور یہ قانون ان کے پانچ سالہ دور کے حاصل پر عدم اطمینان کا اظہار ہے۔ اس کے صاف معنی یہ ہیں کہ جو سیاسی نظام انہوں نے قائم کیا وہ متزلزل ہے۔ سیاسی قوت کا مرکز نہ عوام ہیں، نہ دستور، اور نہ پارلیمنٹ، صرف فوج قوت کا منع ہے، اور انھیں خطرہ ہے کہ ان کا بنایا ہوا یہ محل بندوق کی نالی کے بغیر زمین بوس ہو جائے گا۔ اگر وہ پانچ سال میں بھی اپنے پاؤں پر کھڑے ہونے والا کوئی نظام قائم نہیں کر سکے تو

مزید چار سال میں کیا کر سکتے ہیں؟ ان کے ایک مرح اسٹفین کوہن (Stephen Cohen) نے اپنی تازہ ترین کتاب *The Idea of Pakistan* میں جزل صاحب اور فوج کی حکمرانی کی ناکامی کا یوں اعتراض کیا ہے:

فوج کے ہر جگہ موجود ہونے کی وجہ سے پاکستان قومی سلامتی کی ایک ایسی ریاست رہے گا جس میں ترقی اور جواب دہی کی قیمت پر سلامتی کے مقاصد فیصلہ کن ہوں گے، نیز جواز اور قوتِ تخلیہ کے فقدان کی وجہ سے سمت تبدیل کرنے کے قابل بھی نہ ہوگا۔ صدر اور آری چیف دونوں کی حیثیت سے پرویز مشرف کی کارکردگی غیر اطمینان بخش ہے۔ مشکل نظر آتا ہے کہ مشرف کی قیادت کے مزید چار برس کی طرح پاکستان کے مستقبل میں ڈرامائی تبدلی لاسکیں۔ (بحوالہ Military's Broken Law لا از عرفان حسین، ڈان، ۱۱ کتوبر ۲۰۰۳ء)

پھر بات صرف جزل صاحب کے بناءً ہوئے نظام کے عدم استحکام ہی کی نہیں بلکہ پورے نظام حکمرانی کی بنا ہی کی ہے۔ جزل صاحب کے پورے دور حکومت اور خصوصیت سے اس ”دو عہدوں کے قانون“ نے یہ ثابت کر دیا ہے کہ ملک کے اداروں کو تباہ کر دیا گیا ہے اور سارے نام نہاد استحکام کی بنیاد فرد واحد کو قرار دے دیا گیا ہے۔ شخصی حکمرانی اور وہ بھی فوجی لبادے میں، خرابی کی اصل جڑ ہے۔ ملکوں میں استحکام اداروں کے استحکام سے آتا ہے۔ فرد تو آنی جانی چیز ہے۔ جہاں استحکام کا انعاماً محض ایک فرد پر ہو وہ آمریت ہی کو جنم نہیں دیتا بلکہ خود استحکام بھی خواب و خیال سے زیادہ حیثیت نہیں رکھتا۔ جمہوریت کے درخت کو جو چیز کسی گھن کی طرح کھا رہی ہے اور جس نے اسے کھوکھلا کر دیا ہے، وہ بھی شخصی حکمرانی، ارتکاز اختیارات اور فرد واحد کی ناگزیریت ہے۔ وقت آگیا ہے کہ خرابی کی اس اصل جڑ پر ضرب لگائی جائے اور استحکام کے لیے وہ راستہ اختیار کیا جائے جو پایدار ہو۔ یہ صرف اداروں کے استحکام سے حاصل ہو سکتا ہے اور اس کے لیے جن اداروں کا استحکام ضروری ہے وہ دستور پارلیمنٹ، سیاسی جماعتیں، عدالتی، قانون کی حکمرانی اور جواب دہی کا مؤثر نظام ہیں۔ بات صرف ایک فرد کی ذات کی نہیں، گو جزل صاحب اپنی تمام ساکھ اور جواز کھوچکے ہیں۔ لیکن اب بھی ہمارا ہدف ان کی ذات نہیں،

ان کی یہ کوشش ہے کہ شخصی حکمرانی کے نظام کو ملک پر مسلط کر دیں۔

فوجی قیادت کے سیاسی عزائم

اس کا خطرناک پہلو یہ ہے کہ یہ شخصی حکمرانی بھی دراصل فوجی حکمرانی (military rule) کی شکل میں ہے۔ پاکستان میں جمہوریت کے فروع کی راہ میں جو مشکلات اور موائع حاکل رہے ہیں، ان میں سیاسی قوتوں کی کمزوریوں اور بے تدبیریوں کے ساتھ فوجی قیادت کے سیاسی عزم اور سیاسی عمل میں بار بار داخلت کا بڑا ہی بنیادی کردار ہے۔ جو بھی فوجی طالع آزمائیداں میں آیا ہے اس نے استحکام اور قومی مفادوں کا سہارا لیا ہے لیکن حقیقت یہ ہے کہ اس کے نتیجے میں استحکام اور قومی مفادوں کی پامال ہوئے ہیں۔

آج صورت یہ ہے کہ فوج کی دفاعی صلاحیت کمزور سے کمزور تر ہو رہی ہے اور سیاست، انتظامیہ، معیشت اور اجتماعی زندگی کے دوسرا دائرہ دائرہ میں اس کا کردار بڑھ رہا ہے۔ ان دائروں کے لیے نہ اس کو تربیت دی گئی ہے اور نہ اسے ان میں کوئی مہارت حاصل ہے۔ سول انتظامیہ میں آج ایک ہزار سے زیادہ رینائرڈ یا حاضر سروں فوجی چھائے ہوئے ہیں، سفارت کاری ہو یا تعلیمی اداروں کی سربراہی ۔۔۔ ہر جگہ رینائرڈ فوجیوں کی فوج ظفر مون بر اجمن ہے۔ پیک سیکٹر کے اہم ترین اداروں کی سربراہی بھی فوجی عملے (personnel) کو سونپی گئی ہے اور معیشت کے میدان میں بھی فوجی ادارے اپنے ہاتھ پاؤں پھیلا رہے ہیں۔ پروفیسر حسن عسکری رضوی ہیرالدین میں اپنے ایک مضمون میں اس کا اس طرح نوحہ کرتے ہیں کہ:

The corporate interests of the military have expanded so much under General Musharaf that the army is now overwhelming all the major sectors of the state, economy and the society. And it is leading to a situation that can be declared as the colonization of the civil institutions by the military.

جزل مشرف کے دور میں فوج کے کاروباری مفادات اتنے توسعے پذیر ہو گئے ہیں کہ فوج اب ریاست، معیشت اور سماجی کے تمام بڑے شعبوں پر چھائی ہوئی ہے، اور

ایسی صورت حال کی طرف بڑھ رہی ہے جس کو سول اداروں پر فوج کا استعماری قبضہ قرار دیا جاسکتا ہے۔

ہمیں دکھ سے کہنا پڑتا ہے کہ فوجی قیادت اور خصوصیت سے جزل پرویز مشرف کو کوئی شعور نہیں کہ فوج کو سیاست، معاشرت اور انتظامیہ میں ملوث کر کے وہ کس طرح فوج کو قوم کے اعتماد اور محبت و عقیدت سے محروم کر رہے ہیں، اور اسے قوم کے مخالفانہ جذبات کا ہدف بنارہے ہیں۔ فوج اپنے دفاعی اور پیشہ و رانہ کردار کو بھی کمزور کر رہی ہے اور عوام اور فوج میں فاصلے بڑھ رہے ہیں۔ اختلافات اور بے اعتمادی اس رخ پر جا رہی ہے جو بے زاری اور نفرت کا روپ دھار سکتی ہے جو ملکی دفاع کے لیے بڑا ہی خطرناک ہو سکتا ہے۔

آج وردی کی بحث کا ہدف صرف ایک فرد نہیں بلکہ یہ اصولی مسئلہ ہے کہ اجتماعی زندگی میں فوج کا کیا کردار ہونا چاہیے؟ جزل پرویز مشرف کی شخصی اور باوردی حکمرانی دراصل فوج کے سیاسی کردار کی علامت ہے۔ آج تک سیاسی عناصر بھی اور عدالتیں بھی ”نظریہ ضرورت“ کے تحت فوج کے عارضی کردار کو گوارا کرتے رہے ہیں جس نے اس کے مستقل کردار کی راہ ہموار کر دی ہے۔ اب اصل ہدف فوج کا بھی کردار ہے اور نظریہ ضرورت کو ہمیشہ کے لیے دن کر دینے کی ضرورت ہے تاکہ اس باب کو مکمل طور پر بند کر دیا جائے۔ فوج صرف دفاع وطن کے لیے مخصوص ہو اور سیاسی نظام و ستور کے تحت سیاسی قوتوں کے ذریعے ہی سے چلایا جائے۔ بھی جمہوریت ہے اور یہی اسلام کا تقاضا ہے جس کا بالواسطہ اعتراف خود جزل صاحب اپنی اس تقریر میں کر چکے ہیں کہ خلیفہ وقت فوجی سالار کو برطرف کرنے کا حق رکھتا ہے۔

امریکی عزادم کا آله کار

جزل پرویز مشرف کی پالیسیوں کے نتیجے میں جن کو ان کے بقول فوجی قیادت کی تائید حاصل ہے ملک امریکا کے عالمی عزادم کا آله کار بن گیا ہے۔ امریکا اس وقت عالم اسلام ہی نہیں، اسلام اور اس کی احیائی تحریک کو اپنا مقابل سمجھ کر ہر طرح سے کمزور کرنے اور کچل دینے کے لیے سرگرم ہے۔ اس لیے اس کرویہ میں جزل صاحب کے تعاون نے پاکستان کو ساری دنیا کے

مسلمان عوام اور انصاف دوست انسانوں سے کاٹ دیا ہے اور سمجھا جا رہا ہے کہ ہم امریکا کے پیادہ سپاہی (soldier) کا کردار ادا کر رہے ہیں۔ پاکستانی عوام بھی اس پالیسی سے نالاں ہیں اور پوری دنیا میں ہماری جو تصویر ابھر رہی ہے وہ شرمناک ہے۔ امریکا کی دوستی تو کبھی بھی قابل اعتبار نہ تھی اور آج بھی نہیں ہے لیکن امریکا نوازی اور امریکا کے آگے سپرد़ ائے سے ہم اپنے عوام سے دُور اور اپنے دوستوں کی نگاہ میں مخدوش بن گئے ہیں۔ اور امریکا کا یہ حال ہے کہ ہر تابع داری کے بعد وہ ہل من مزید کام طالبہ کرتا ہے اور ہمیں کمزور کرنے اور رکھنے کی پالیسی پر گاہ مزن ہے۔ بھارت اور اسرائیل کو مضبوط کرنا اور پاکستان اور مسلمان ممالک کو کمزور رکھنا اس کی پالیسی کا ہدف ہے۔ نیز مسلم ممالک کے نظام تعلیم کو خالص سیکولر رنگ دینے، جہاد کے جذبے کو ختم کرنے، مسلمانوں کے مسائل کو مسلسل نظر انداز کرنے اور امت مسلمہ کو اپنے معاشی اور ثقافتی شکنجے میں کسنسے کی پالیسی پر گاہ مزن ہے۔

حد یہ ہے کہ امریکی کانگرس نے ایک نہیں کئی کئی قوانین مظنوں کیے ہیں کہ پاکستان کے رویے کو ہر سہ ماہی چیک کیا جائے کہ نام نہاد وہشت گردی کے سلسلے میں وہ کیا کر رہا ہے، نیوکلیر عدم پھیلاؤ کے بارے میں اس کا عمل کیا ہے اور اب تو یہ بھی کہ سیکولر تعلیم کے فروغ اور دینی مدارس کی تعلیم کی اصلاح کے بارے میں کیا کیا جا رہا ہے۔ ہر سہ ماہی جائزے کے بعد جس مالی امداد کا وعدہ کیا گیا ہے وہ بہ اقتاط جاری کی جائے گی۔ اکتوبر میں امریکی نائب وزیر خارجہ کرشمیناروکا تشریف لائی تھیں تو ان کا اصل بدف وزارت تعلیم کو اپنے منصوبے کے لیے مسخر کرنا اور شہابی علاقہ جات کا دورہ کر کے آغا خان فاؤنڈیشن کے کارناموں کا جائزہ لینا تھا۔ جس وقت محترمہ شہابی علاقہ جات کا دورہ کر رہی تھیں اس وقت ہیلری کلنٹن نیویارک میں آغا خان فاؤنڈیشن کے لیے عطیات جمع کرنے کی مہم کی قیادت کر رہی تھیں۔ اب پاکستانی فوج، پاکستانی پولیس، پاکستانی انتظامیہ اور پاکستانی سیاسی قیادت، سب کی تربیت کا ٹھیکہ امریکا یا امریکا کے فنڈ پر چلنے والی این جی اوز کے سپرد کیا جا رہا ہے۔ یہ سب عوامی احتساب اور پارلیمنٹ کی گنگرانی سے بالا بالا شخصی حکومت کا کرشمہ ہے۔

سیکولر اقدار کا فروغ

عوام کے حقیقی معاشی مسائل کو نظر انداز کر کے معيشت کے تمام دروازوں کو عالمی سماں ہو کاروں اور ملٹی نیشنل کمپنیوں کی لوٹ مار کے لیے کھول دیا گیا ہے۔ مبادلہ خارجہ کے ذخیرے بڑھائے جا رہے ہیں لیکن ملک میں غربت بڑھ رہی ہے اور بے روزگاری میں اضافے کی رفتار دُگنی ہو گئی ہے۔ دولت کی عدم مساوات میں دن دونی رات چوگنی بڑھوڑی ہو رہی ہے، اشیاء صرف کی قیمتیں بڑھ رہی ہیں، پانی اور بجلی کی قلت ہے۔ عوام علاج کی سہولت سے محروم ہیں اور بچوں اور نوجوانوں کی بڑی تعداد کے لیے تعلیم کا حصول ناممکن ہنا دیا گیا ہے۔

تعلیم کی خارجی کے نام پر تعلیم کے استھان کا ایک ایسا نظام ملک پر مسلط کر دیا گیا ہے کہ عام انسان کے لیے اپنے بچوں کو اچھی تعلیم دلانا ممکن ہو گیا ہے۔ انگریزی میڈیم کا فروغ، اے لیوں، مشنری تعلیمی اداروں کا احیا، آغا خان فاؤنڈیشن کو امتحانات اور بالآخر نصباب تعلیم کا ٹھیکہ وہ چیزیں ہیں جو تعلیم کو قومی دھارے اور ملک کی نظریاتی اور اخلاقی اساس سے کاٹ کر مغرب کی تہذیبی غلامی کا آله کار بنانے کے منصوبے کا حصہ ہیں۔ مشنری اداروں کی سرپرستی کے لیے تو یہ بے چینی ہے کہ جن اداروں کو ۱۹۰۷ء کی دہائی میں قومی تحویل میں لیا گیا تھا ان کو ان صلیبی اداروں کو واپس دیا جا رہا ہے، لیکن اسی زمانے میں مسلمان اداروں جیسے انجمن جماعت الاسلام کے جن تعلیمی اداروں کو قومیاً گیا تھا انھیں ان اسلامی تنظیموں کو واپس دینے یا ان کے کردار کو بڑھانے کی کوئی کوشش نہیں کی گئی ہے۔ سارا کام یک طرفہ انداز میں سیکولر اور لمبرل قوتوں کے عزم کو تقویت دینے کے لیے کیا جا رہا ہے۔ یہ ایک بیرونی ایجاد ہے جس کے تحت خود اپنی قوم کو دوسروں کی سیاسی، معاشی اور تہذیبی غلامی میں دیا جا رہا ہے اور یہ سب شخصی اور باور دی حکمرانی کا نتیجہ ہے۔

عوامی تحریک کی ضرورت

ان حالات میں قوم کے لیے اس کے سوا کوئی چارہ کا رہا تھا نہیں رہا ہے کہ قانون کے دائرے میں رہتے ہوئے موثر عوامی قوت کے ذریعے اس یلغار کا مقابلہ کیا جائے۔ اس سلسلے میں ہمارے اہداف بہت واضح اور متعین ہونے چاہئیں یعنی:

- ۱- ملک کی سیاست کو دستور کے تحت سیاسی قوتوں کے ذریعے کام کرنے کا موقع مانا چاہیے اور جو قیادت اپنی حکمرانی کا جواز (legitimacy) کھوچکی ہے اور جس نے ہر عهد و پیمان کو پامال کیا ہے اس سے نجات ضروری ہے۔
- ۲- ملک کی فوج کو صرف دفاعی ذمہ داریوں کے لیے مخصوص کیا جائے اور کسی صورت میں بھی فوج کی سیاسی مداخلت کو گوارنے کیا جائے۔ تمام سیاسی جماعتیں عہد کریں کہ بالواسطہ یا بلاواسطہ کسی صورت میں بھی سیاست میں فوج کو ملوث نہیں کریں گی اور عدالتیں بھی یکسو ہو جائیں کہ ”نظریہ ضرورت“ کے تحت کسی بھی شکل میں فوج کی مداخلت کو سند جواز نہیں دی جائے گی۔
- ۳- پاکستان کی آزادی، نظریاتی شخص اور تہذیبی شاخت کی ہر قیمت پر حفاظت ہوگی۔ امریکا سے دوستی صرف اپنی آزادی، معاشری خود انحصاری اور دینی، تعلیمی اور تہذیبی اقدار کی مکمل پاسداری کے ساتھ اختیار کی جائے گی اور زندگی کے تمام شعبوں میں امریکی مداخلت اور اشنازی کو لگام دی جائے گی۔ حقیقی معنوں میں آزاد خارجہ پالیسی اختیار کی جائے گی جو پاکستان اور امت مسلمہ کے مفادات کی محافظت ہو۔ بھارت سے دوستی بھی مسئلہ کشمیر کے منصاف نہ حل، برابری کے اصول اور باوقار سیاستی اور معاشری تعلقات سے مشروط ہوگی۔
- ۴- ملک کے معاشری وسائل ملک کے عوام کو عزت کی زندگی گزارنے کے لائق بنانے کے لیے استعمال ہوں گے، اور ہر شہری کو اس کی بنیادی ضروریات زندگی کی فراہمی کو یقینی بنایا جائے گا۔
- ۵- ملک سے کرپشن کا خاتمه اور ہر سڑک پر اور ہر طبقے کے لیے جواب دہی اور احتساب کا آزاد، موثر اور بے لگ نظام قائم کیا جائے گا تاکہ ملک کی سیاسی، معاشری اور تہذیبی زندگی کو مفاد پرستوں کے چکل سے آزاد کیا جاسکے، اور عام آدمی عزت کی زندگی گزارنے اور ملک کے وسائل سے اپنا حق وصول کرنے کے لائق ہو سکے۔
- ۶- مغرب اور بھارت کی تہذیبی یلغار کے آگے بند باندھے جائیں اور پاکستان حقیقی اسلامی فلاجی ریاست کی اس منزل کی طرف پیش رفت کر سکے جس کا خواب ملت اسلامیہ پاک و ہند نے علامہ اقبال اور قائد اعظم کی رہنمائی میں دیکھا تھا اور جس کے لیے بیش بہا قربانیاں دی

تھیں۔ تقسیم ہند کی نفی اور مشترک ثقافت اور مفادات کے بھارتی منصوبے سے قوم کو آگاہ کیا جائے، اور اپنی آزادی، دینی شخص، معاشی مفادات اور تہذیبی شناخت کی حفاظت کے لیے مؤثر عوامی تحریک برپا کی جائے۔

یہ ہیں وہ اہداف جن کو سامنے رکھ کر عوامی بیداری کی تحریک پورے نظم اور صبر و تحمل سے چلانے کی ضرورت ہے۔ یہ تحریک اس وقت تک جاری رہنی چاہیے جب تک عوامی قوت کے ذریعے تمام اہداف حاصل نہ ہو جائیں۔ اس عوامی تحریک کو ہر غلط راستے سے بچایا جائے اور کسی طالع آزمائویہ موقع نہ دیا جائے کہ وہ عوام کے جذبات اور قربانیوں کا فائدہ اٹھا کر اپنے لیے کوئی مسیحیانی کا مقام حاصل کر لے۔ وقت آگیا ہے کہ ماضی کے تلخ تجربات سے فائدہ اٹھاتے ہوئے اور ان خطرات کے پورے اور اک کے ساتھ جن سے ماضی میں عوامی تحریکات زک اٹھا چکی ہیں، شخصی حکمرانی سے نجات اور عوامی حاکمیت اور اسلام کی بالادستی کی اس تحریک کو حقیقت پسندانہ منصوبہ بندی کے ساتھ اس کے اصل انجام تک پہنچایا جائے۔ وجاهدوا فی اللہ حق جهادہ!

(کتابچہ دستیاب ہے۔ قیمت: ۵ روپے۔ سیکڑے پر رعایت: منتشرورات، منصورہ لاہور)

دنیا میں ہمیشہ غلط کارلوگوں کا یہ خاصہ رہا ہے کہ غلط کارلوں کے انجام کی پوری تاریخ ان کے سامنے ہوتی ہے مگر وہ اس سے سبق نہیں لیتے۔ حتیٰ کہ اپنے پیش آرو غلط کارلوں کا جوانجاہم خود ان کے اپنے ہاتھوں ہو چکا ہوتا ہے اس سے بھی انھیں عبرت حاصل نہیں ہوتی۔ وہ سمجھتے ہیں کہ خدا کا قانون مکافات صرف دوسروں ہی کے لیے تھا، ان کے لیے اس قانون میں ترمیم کردی گئی ہے۔ پھر اپنی کامیابیوں کے نشی میں وہ یہ بھی فرض کر لیتے ہیں کہ دنیا میں سب احتمت ملتے ہیں۔ کوئی نہ اپنی آنکھوں سے دیکھ سکتا ہے، نہ اپنے کانوں سے سُن سکتا ہے اور نہ اپنے دماغ سے واقعات کو سمجھ سکتا ہے۔ لہ جو کچھ وہ دکھائیں گے اسی کو دنیا دیکھے گی، جو کچھ وہ سنائیں گے اسی کو دنیا سنے گی، اور جو کچھ وہ سمجھائیں گے دنیا بُرا نہش کی طرح اس پر سر ہلاتی رہے گی۔ یہی برخود غلطی پہلے بھی بہت سے بزمِ خویش عاقل اور فی الحقيقة عاقل لوگوں کو لے بیٹھی ہے، اور اسی کے بُرے نتائج دیکھنے کے لیے اب بھی کچھ برخود غلط حضرات لپکے چلے جا رہے ہیں۔ سید مودودی